

“అందరూ గుర్తున్నారు” అన్నాడు శ్రీహరి విరక్తిగా.

ఇందిరకి భరించలేనట్టుగా ఉంది.

“అబ్బా....ఏం పనిచేశాం!” అని తలపట్టుకుంది.

కళ్ళు నిండిపోయాయి! ఏడుపుని అపుకోడానికి ప్రయత్నించ లేదు.

“సీతని రక్షించాం.

కానీ, సావిత్రిని బలి ఇచ్చి!”



(27-7-1994 ఆంధ్రప్రభ వారపత్రికలో)

డబ్బు

క్రోటి!

కోటి!!

ఏమిటి కోటి?

డబ్బు! ధనం! రూపాయలు!

కోటి రూపాయలు!!

ఆ విద్యాధిక యువకుడు అడిగాడన్న మాట - కట్నం!

కోటి రూపాయల కట్నం!! ఆశ్చర్యంగా లేదా?

‘ఏం ఆశ్చర్యంలే! ఇచ్చేవాళ్ళు వుంటే అడగడానికేం? ఒక్క కోటి ఏమిటి, రెండు కోట్లు అడగొచ్చు! నాలుగు కోట్లు అడగొచ్చు! వంద

కోట్లయినా అడగొచ్చు! దఋకి అంతం ఎక్కడ? అంతెలకి అంతం వుందా? ఇచ్చేవాళ్ళు వుంటే అడగడానికేం? అది కాదు ఆశ్చర్యం!

మరి, ఏమిటి ఆశ్చర్యం?

అంత కట్నం ఇస్తానన్నాడు - మామ! అదీ ఆశ్చర్యం! కోటి రూపాయల కట్నం కూడా, ఆశ్చర్యంకాని కట్నం అయిపోయినందుకే ఆశ్చర్యం! అదీ ఆశ్చర్యం!

అది మాత్రం ఏం ఆశ్చర్యంలే! కోటి రూపాయలు కట్నం ఇచ్చే వాడికి ఎన్ని కోట్ల ఆస్తి వుండి వుండాలి! ఆ కట్నదాత, దశ కోటిళ్ళరుదో, శత కోటిళ్ళరుదో అయివుంటాడు కదా? అందులో 'ఒక కోటి కట్నం' పారెయ్యడంలో ఆశ్చర్యం ఏముంది? అది కూడా కాదు నిజమైన ఆశ్చర్యం!

అయితే, ఏమిటి మరి 'నిజమైన ఆశ్చర్యం? ఆ యువతి సంగతే నిజమైన ఆశ్చర్యం. ఆమె కూడా అతనిలాగే చదువుకుంది. "ఇంత దఋ ఇస్తేనే నీతో జీవించడానికి ఒప్పుకుంటా" అన్న మనిషితో జీవించడానికి ఒప్పుకున్న ఆ యువతిలోనే అసలైన ఆశ్చర్యం!

"బాగా చదువుకున్న" యువకుడు కూడా కట్నం అడిగాడు!

"బాగా చదువుకున్న" యువతి కూడా దానికి అంగీకరించింది!

అతని చదువునీ, ఆమె చదువునీ పక్కన పెడితే, అతడూ, ఆమె మిగులుతారు.

అతడు పురుషుడు, ఆమె స్త్రీ!

పురుషులు కట్నాలూ, కానుకలూ అడుగుతారు. స్త్రీలు, వాటిని సమర్పించుకుంటారు! ఇక్కడ కూడా అదే సత్యం మిగిలినందుకే ఆశ్చర్యం! చదువుల్లో, పుస్తకాల బరువు తప్ప, ఏమీ లేనందుకే ఆశ్చర్యం!

"కట్నం తీసుకోవాలా, మామగారి ఆస్తిలో వాటా తీసుకోవాలా?" అని అల్లుడు చాలామంది పెద్ద మనుషులతో ఆలోచనలు చేశాడు.

“ఏది ఎక్కువైతే అది తీసుకో” అన్నారు తెలివైనవాళ్ళు. అంతేగా మరి!

“మామా! ఏది ఎక్కువ?” అని అడిగాడు అల్లుడు, మామని.

“ఆస్తిలో వాటా అయితే పదిరూపాయలు ఎక్కువే. కానీ....” — మామ!

“కానీ....? వూ....కానీ?”

“కట్నమే మన సాంప్రదాయం.”

“సాంప్రదాయం కోసం పది రూపాయలు వాదులుకోవాలా మామా?”

తెలివైన ఒకానొక పెద్దమనిషి 10 రూపాయల కోసం అల్లుడు తెచ్చుకోబోతోన్న ప్రమాదాన్ని పసిగట్టి — “ఆస్తిలో వాటా అయితే, ఆ ఆస్తి అంతా నీ భార్య పేరనే వుంటుంది. కట్నం అయితే నీ చేతిలోకి వస్తుంది—” అని తన తెలివినంతా ప్రదర్శించాడు.

“నా భార్యే నా చేతిలో వుండగా, భార్య ఆస్తి నా చేతిలో వుండదా?” అని అల్లుడు విస్తుబోతూ మరింత తెలివైన ప్రశ్న విసిరాడు.

“చెప్పలేం. కాలం మారిపోతోంది!”

“కాలం మారిపోతోందా? అంత మారిపోతోందా? నా భార్య నా చేతిలో వున్నా, ఆమె ఆస్తి మాత్రం నా చేతిలో వుండనంత మారిపోతోందా?”

నీ భార్యే నీ చేతిలో వుండనంత మారిపోతోంది!”

“ఓహో! అలాగా! అయితే ఏం చెయ్యాలి?” — అందోళన చెందాడు అల్లుడు.

“10 రూపాయలు తక్కువైతే అయింది, కట్నమే తీసుకో. ఆస్తిలో వాటా జోలికి పోకు. అది మొగాడికి తెలివైన పని కాదు.”

ఆ తెలివైన సలహా అల్లుడికి బాగానే నచ్చింది. కానీ, 10 రూపాయల నష్టం భరించడమా? అదే అతని సమస్య.

ఈసారి తన న్యంత తెలివి మీదే ఆచారపడదలిచాడు. తెగ ఆలోచించి చివరికి “ఆ పది రూపాయలు కూడా వదులుకోను” అని ప్రకటించాడు.

“ఏం చేస్తావు? ఎలా సంపాదిస్తావు?” అని తెలివైన పెద్ద మనిషి కూడా తెలివి తక్కువ మొహం వేశాడు.

“చూడు, ఏం చేస్తావో.....! మామా! ఆ 10 రూపాయలు కూడా కానరు వేసేసి ‘కోటి పది రూపాయలు’ ఇచ్చెయ్యి! లేకపోతే....”

“వూ.....లేకపోతే?” — మామ!

“ఇంకో సంబంధం చూసుకోక తప్పదు మీరు.”

“వాడ్డాద్దు. అంతమాట అనాద్దు. పదిమందిలో నన్ను ఆప్రతిష్ట పాలు చెయ్యొద్దు....” అని అరిచి మామ అన్ని షరతులకీ వొప్పేసుకున్నాడు.

సంబంధం కుదిరిపోయింది!

“అల్లుడూ! ‘దబ్బు’ని రొట్టెంగా చూడడం నాకు ఎంతో ఆనందం. కోటి రూపాయల రాసిని కళ్ళారా చూస్తే ఎంత బాగుంటుందో. ఎప్పుడై నా చూశావా?”

“లేదు మామా! ఎప్పుడూ చూడలేదు. ‘కోటి’ అన్నా వేమిటి? ‘కోటి పది’ కదా? మాట మార్చగూడదు సుమా!”

“లేదు. మాట మార్చేది లేదు. దబ్బంతా బ్యాంకులో పడేసి చెక్కు ముక్క నీ చేతికి ఇస్తే నాకు ఇచ్చినట్టూ వుండదు, నీకు తీసుకున్నట్టూ వుండదు. దబ్బంతా రొట్టెంగా నీ చేతికిచ్చేస్తాను, తీసుకో.”

“అలాగే. ఆప్పుడు ఇన్ కమ్ టాక్స్ వాళ్ళకి లెక్కలు చెప్పక్కర్లేదు కూడా”

“అదే మరి లాభం. అడుగడుగునా ఏదీ లాభమో అదే ఆలోచిస్తూ వుండాలి. ఇంకో మాట విను. దబ్బుని బస్తాలతో చూసుకోవడం నాకు చాలా ఇష్టం. ఎప్పటినించో 10 పైసల బిళ్ళలు పోగేస్తున్నాను. అదో సరదా నాకు. కోటి రూపాయల 10 పైసల బిళ్ళలు! ఎన్ని బస్తాల దబ్బో!”

ఒక షెడ్యూనిండా పెట్టించాను బస్తాలు. చూడాలంటే రొండు కళ్ళు చాలవు.”

“నాకు చూపిస్తావా మామా! ఎంత బాగుంటుందో!”

“అ బస్తాలన్నీ నీకే. నీ కట్నం!”

“అన్ని బస్తాలా? లెక్కంతా బాగా పెట్టారా?”

“పెట్టారు. పనివాళ్ళే లెక్కపెట్టి బస్తాలు కట్టారు.”

“పనివాళ్ళు లెక్కపెట్టారా? వాళ్ళని నమ్మలేం. వాళ్ళ కనలు లెక్కలు రావు కూడా?”

“పోనీ ఒక బస్తా ఎక్కువే వేయిస్తాలే. నీ కళ్ళ ముందే తూకం వేయిద్దాం.”

“వాద్దొద్దు. తూకంలో చాలా మోసాలు వుంటాయి....నేనే లెక్క పెట్టుకుంటాను”

“నువ్వే లెక్క పెట్టుకుంటావా?”

“అ, నేనే. లెక్క ఇప్పుడు మొదలు పెట్టెయ్యనా? రెండు రోజుల్లో అయిపోదూ?”

“ఇప్పుడు కాదయ్యా! పెళ్ళయిన తర్వాత లెక్క పెట్టుకో.”

“మరి పెళ్ళయిపోయాక, లెక్క తక్కువొస్తే....”

“తక్కువ అయినదానికి రెట్టింపు ఇస్తాను, నరేనా?”

“....నరే....నరే. దఋ బస్తాల షెడ్యూ తాళం ఇప్పుడే నాకిచ్చెయ్యండి. నా దగ్గరే పెట్టుకుంటాను.”

“మా అమ్మాయి దగ్గర వుందిలే.”

“వాద్దొద్దు. ఆ అమ్మాయి పెళ్ళి ముస్తాయిలో పడి తాళం ఎక్కడన్నా పారేస్తుంది. నాకిచ్చెయ్యండి ఇప్పుడే.”

“నరే, నీ ఇష్టం.” కోటి రూపాయలున్న షెడ్యూ తాళం సుమా!

జాగ్రత్త!

“కోటి అన్నావేమిటి? కోటి పది కదా?”

“అదేనయ్యా! కోటి పది. అంతేకాదు. ఇంకో బస్తా ఎక్కువే”

* * *

పెళ్ళికొడుకు, పెళ్ళి బట్టలతో పీటల మీద నించి లేవగానే పెద్దు వేపు పరుగెత్తి దఋ లెక్క మొదలు పెట్టేశాడు. ఆ జీణం నించి అతనికి ప్రపంచమంతా అంతర్దానమైపోయింది, ఆ నాణాలు తప్ప! సూర్యో దయాలూ, చంద్రోదయాలూ, పౌర్ణమీలూ, అమావాస్యలూ, ఋతువులూ, కాలాలూ, మొత్తం ప్రకృతే అంతర్దానమైపోయింది!

కాలచక్రం దొర్లిపోతూనే వుంది!

* * *

అతను చివరి బస్తా లెక్క పూర్తిచేసేటప్పటికి ఇరవై నాలుగు సంవత్సరాలు గడిచాయి! లెక్క పూర్తిచేసి కోవంతో వాటికిపోతున్నాడు. “40 పైసలు తగ్గింది! ఎంత మోసం! ఒక బస్తా దఋ ఎక్కువ వేళా నన్నాడు. అంతా దగా, మోసం! ఋద్ధి చెపుతాను కాళ్ళు పట్టుకునేలాగ చేస్తాను” అని గంతులేస్తూ వెనక్కి తిరిగాడు.

అక్కడ ఇద్దరు స్త్రీలు నిలబడి అతన్ని వింతగా చూస్తున్నారు. ఒక స్త్రీకి నలభై అయిదేళ్ళు దాటి వుంటాయి. ఆమె పక్కన, కొంచెంగా ఆమె పోలికలతో ఆమె కూతురిలాగ కనిపిస్తోంది, రెండో స్త్రీ.

లెక్కల పెళ్ళికొడుకు ఆ పెద్ద స్త్రీని కొంచెం అనుమానంగా చూశాడు, ఎక్కడో ఏదో వచ్చిరానీ జ్ఞాపకాలతో.

“నేను.....పెళ్ళి.....నువ్వేగా?”

“అవును.”

“అయితే, నేను నిన్ను ఏయికోను!”

“అలాగా? ఎందుకూ?”

“మీ నాన్నని పిలువు. ఎందుకో చెపుతాను. ఇంత మోసం చేస్తావా?”

“ఏం మోసం చేశాడు?”

“40 పైసలు తగ్గింది.”

“లెక్క పెట్టడంలో కొంచెం పొరపాటు జరిగివుంటుంది.”

“కాదు, వనివాళ్ళు కొట్టేసి వుంటారు.”

“కాదు, వాళ్ళు తీసుకోవాలిస్తే ఇంకా చాలా డబ్బు తీసుకునేవారే. లెక్కలో పొరపాటే అది.”

“ఇప్పుడు ఎవడు భరిస్తాడి ‘పొరపాటు? పిలూ నీ బాబుని. రమ్మను కొందరగా”

“అయన పోయి ఐదేళ్ళయింది.”

“పోయాడా? నాకు చెప్పకుండానే!”

“నీకు చెప్పకుండా చాలా విషయాలు జరిగిపోయాయి. పెళ్ళయిన తక్షణం నువ్వు డబ్బు లెక్కల్లో కూరుకుపోయావు. నీ కోసం నేను రెండు సంవత్సరాల వరకూ ఇక్కడికి తిరిగాను. నీతో ఈ లెక్కలన్నీ మాన్పించాలని చాలా ప్రయత్నించాను. నీతో మాట్లాడాలని నేను ఎప్పుడు వచ్చినా నువ్వు చెయ్యి అడ్డం పెట్టి ‘అడ్డం రాకు, అడ్డం రాకు, లెక్క పాడై పోతుంది’ అని కోపంగా చూసేవాడివి. ఒక్కసారి నీ లెక్క నిజంగానే పాడై గబాగబా మొదటి బస్తా దగ్గిరికి పరిగెత్తేవాడివి. లెక్క పెట్టుకున్న బస్తాలన్నీ కూలదోసేవాడివి. అలా ఎన్నిసార్లు చేశావో! నేను చేసిన తప్పేమిటో కొందరగానే నాకు అర్థమైంది. నీ ధోరణి చూసి చూసి నీ మీద ఇష్టమంతా నశించింది. నీతో జీవితం కన్నా మరణం మేలనే నిర్ణయానికి వచ్చేశాను. నా అదృష్టవశాత్తూ, ఈనాటికి నా బాగ్యమనిపించే వ్యక్తి నా జీవితంలోకి వచ్చాడు. అతనితో మళ్ళీ పెళ్ళికి మొదట మా నాన్న ఒప్పుకోలేదు. నా నిర్ణయం గట్టిగా చెప్పేసరికి అయన కూడా అంగీకరించాడు. డబ్బు మాటలు లేకుండా మా పెళ్ళి జరిగిపోయింది. ఆ సంగతి నీకు చెప్పదామని ఆ రోజు మళ్ళీ వచ్చాను. నన్ను అంత దూరంలో చూడగానే నువ్వు “రాకు, రాకు, రాకు. లెక్క జాగ్రత్తగా చూసుకోవాలి. అడ్డం రాకు” అని కళ్ళెర్రజేసి కోపంగా చూశావు.

రెండేళ్ళకి మాకీ అమ్మాయి పుట్టింది. అప్పుడై నా చెపుదామని నీ దగ్గరికి మళ్ళీ వచ్చాను.

“లెక్క....అద్దం రాకు. అద్దం రాకు” అని విలవిల్లాడుతూ, చేతులు అద్దంగా తిప్పావు.

సరే, నీ లెక్కంతా పూర్తి అయ్యాకే వచ్చి చెపుదామని ఇన్నాళ్ళూ అగాను. 24 సంవత్సరాలు గడిచాయి.”

“24 సంవత్సరాలా?!”

“అవును! 24 సంవత్సరాలు! మనిషి జీవితంలో మూడోవంతు కాలం! మన పెళ్ళినాడు జీవించి పున్న పెద్దవాళ్ళు చాలా మంది మరణించారు. ఈ రాష్ట్రంలో 5 ప్రభుత్వాలు మారాయి. మా అమ్మాయి కాలేజీ చదువు పూర్తిచేసింది. మా పుట్టింటివాళ్ళకి వ్యాపారంలో టాగా నష్టం వచ్చి ఆస్తి అంతా నాశనమయింది. ఆ బెంగతోనే మా నాన్న పోయాడు. ఆస్తి మీద ఆశలులేని నేనూ, నా భర్తా మొదటి నించీ సంతోషంగా వున్నాము. మా వుద్యోగాలతో మేము జీవిస్తున్నాము. నా జీవితం ఇలా మలుపు తిరగకుండా, నీతోనే ముడిపడివుంటే, నా కళ్ళు ఈనాటికీ తెరుచు కునేవి కావు. ఈ డబ్బుంతా, మళ్ళీ మన పిల్లకి కట్టుంగా ఇవ్వడం గురించే ఆలోచిస్తూ వుండేదాన్ని. కానీ, ఈనాడు, ‘కట్టుం’ అనే మాట నా చెవులకి భరించలేనంత దుర్భరం. ‘పతి’, ‘చెర’, ‘పురి’, అనే మాటలు వుంటాయే, అంత దుర్భరం! మన చరిత్రంతా ఈ అమ్మాయికి చెప్పాను. ఇరవై నాలుగేళ్ళ నించీ డబ్బు లెక్కలు పెట్టుకుంటూ పున్న మనిషిని చూస్తానని ఈ అమ్మాయి ఆశ్చర్యపడుతూ వచ్చింది. మా నాన్న నీకు ఈ డబ్బు ఇవ్వకుండా వుంటే, మా నాన్నే కాదు ఎవ్వరూ నీకు కట్టుం ఇవ్వకుండా వుంటే, నీ జీవితం చాలా సహజంగా నడిచేడి. ఈ డబ్బు కోసం జీవితంలో ఎంత సహజత్వం పోగొట్టుకున్నావో నీకు అర్థమైనట్టు లేదు. ఈ మాటలన్నీ నీతో అనాలని ఎంతకాలం నించీ ఎదురు చూస్తున్నానో! నిన్నీ ప్రమాదంలో నుంచి బయటికి లాగాలని ఎన్నిసార్లు ప్రయత్నించానో! నన్ను చూసి చూడగానే నువ్వు ‘డబ్బు లెక్క’ తప్పిపోతుందని గాభరా పడ్డావేగానీ జీవిత మార్గమే తప్పిపోయిందనే సంగతి నీకు పట్టలేదు.

పోనీలే, ఇప్పటికైనా నీ దణ్ణు లెక్క ముగిసింది. ఇప్పటికైనా నేను చెప్పాలనుకున్న మాటలన్నీ చెప్పినందుకు సంతోషిస్తున్నాను.”

“హా! సంతోషం! ఎవరికి సంతోషం? 40 పైసలు తగ్గింది. తగ్గిం దానికి రెట్టింపు ఇస్తానన్నాడు మీ నాన్న. అన్నీ దొంగ మాటలే. ఇప్పుడు ఎవడిస్తాడు నా 80 పైసలు?”

ప్రీతిద్దరూ వెనక్కి తిరిగారు.

“మూర్ఖుడు!” — అంది కూతురు.

“అనాడు నగం తప్ప నాది కూడా. నాతో జీవించడానికి దణ్ణు ఇవ్వాలని అడిగినవాడితో జీవించడానికి నేనెలా ఇష్టపడ్డానో ఇప్పుడు అర్థం కాదు. నా తల్లిదండ్రులు నా కోసం ఇంత కట్నం ఇస్తున్నారని సంతోషించానేగానీ అంతకన్నా అలోచించలేకపోయాను.”

“నీ పొరపాటు నువ్వు తెలుసుకున్నావు కదా? అతను కూడా అలాగే తెలుసుకోవచ్చు. కానీ, ఎందుకు తెలుసుకుంటాడు? అతను దణ్ణు ఇచ్చిన మనిషి కాదు, తీసుకున్న మనిషి!”

“అందుకే అతను దానికి ‘శిక్ష’ అనుభవించాడు! ఒక జీవిత కాలం పోగొట్టుకున్నాడు!”

“నాన్న చెప్పినట్టు లోపం అంతా ఇంత దణ్ణు ఒక మనిషి దగ్గర చేరడంలోనే వుందమ్మా! తాతయ్యకి ఇంత దణ్ణు ఎలా వచ్చింది? కట్నం అడిగే మనిషితో జీవించడానికి ఒప్పుకోకూడదంటావు నువ్వు. అసలు, ఆస్తి వున్న మనిషితో జీవించడానికి కూడా ఒప్పుకోకూడదమ్మా! ఆస్తి వున్నప్పుడు, ఆస్తి లెక్కలు వుండవు? నాన్న చెప్పినట్టు అసలు సమస్యంతా ఆస్తిలోనే వుంటుంది.”

“ఆస్తికి కట్నానికి ఏం సంబంధం?”

“ఎందుకులేదూ? తల్లిదండ్రులకు ఆస్తి వుంటే అడపిల్లలకి కూడా ఆస్తిలోభాగం ఇవ్వాలి కదా? అలా ఇవ్వరు. ఎందుకు ఇవ్వరూ అనేది వేరే సంగతి. ఇవ్వరు కదా? ఆస్తిలో సమానభాగం ఇవ్వకుండా ఏదో కొంతభాగం కట్నం పేరుతో ఇచ్చి వూరుకుంటారు. కట్నం సమస్య ఆస్తి పంపకాల సమస్యే. అంతకన్నా ఏం కాదమ్మా.”

“తల్లి దండ్రులకు ఆస్తి లేకపోతే?”

“లేకపోతే” నంగతి తర్వాత ‘వుంచే’ ఏం జరుగుతుందో ముందు చూడు. ఆడపిల్లలకి కూడా మొగపిల్లలకులాగే ఆస్తిలో వాటాలు ఇచ్చే పద్ధతి వుంచే ‘కట్నం’ అనే మాటే తలెత్తేదికాదు. కానీ ఆస్తి వున్నా, దాన్ని ‘కట్నం’ పేరుతోపే ఇస్తారుకాబట్టి, ఆలో ఆచారం అయిపోయింది. పైగా, ఆస్తికి కట్నానికి సంబంధం లేనట్టు కనపడుతుంది. ఆస్తి వున్న వాళ్ళపద్ధతే ఆస్తిలేనివాళ్ళ పద్ధతికూడా. ఆస్తి వుందా లేదా అనేదానితో సంబంధం లేదు. అందరికీ కట్నమే సాంప్రదాయం.”

“నాలాగా ఆడపిల్లలు బుద్ధిలేకుండా వుంచే, ఎన్ని సాంప్రదాయాలైనా పుట్టుకొస్తాయి.”

“బుద్ధి వున్నా తేడావీమీ రాదమ్మా! ఆడపిల్లలు కట్నాలివ్వడం మానుకుంటే అప్పుడు ఆస్తిలెక్కలు ప్రారంభమవుతాయి. “ఆడపిల్లల వేపు వాళ్ళు మొగపిల్లల ఆస్తి లెక్కలు చూడడం లేమా? అస్తుల్నిబట్టి సంబంధాలు నిర్ణయించుకోడం లేదూ? ఇదీ అలాగే. కట్నాల ‘వేరాల’న్నీ ఆస్తి లెక్కలుగా మారిపోతాయి. ఆస్తివున్న ఆడపిల్లకే పెళ్ళి లేకపోతే లేదు. అందుకే, ‘కట్నం’ నమన్యలాగ కనపడే నమన్యంకా ఆస్తి నమస్యే.”

తల్లి తల వంకించింది.

“అస్తులు కూడ బెట్టుకునే వాళ్ళ జీవితాల్లో ఏముంటుందమ్మా ఆస్తి లెక్కలుగాక? పదిపైసల బిళ్ళలు కాకపోతే పదిరూపాయలనోట్లో, వంద రూపాయలనోట్లో లెక్కపెడతారు. ఇరవై నాలుగుసంవత్సరాలు కాకపోతే, ఇరవై నాలుగు గంటలూ లెక్కపెడతారు. అంతేకదా తేడా? ఏమనిషి ఆస్తి పెంపకాలు ఆమనిషికి వుంచే దబ్బుపిచ్చి తప్పుతుందా? నేనైతే, కట్నం తీసుకునే మనిషినేకాదు, ఆస్తి వున్న మనిషిని కూడా ప్రేమించలేను!”

★

(2-6-89 ఆంధ్రజ్యోతి వారపత్రికలో)